


Mi a se aseṅ. Aseṅ zɔn mɔ, bo jε hadwe owe deye ji :
Kɔku kpo Yao.




Ye εme owe laye, ye kplan odan le oxweto lokpo kɔn,
bo va yi kunuḍe wema, bo va hun odanwaxwe. Kɔku hun
odanwaxwe do Xweyɔgbe, Yao bo hun odanwaxwe do
Zungbonu. Kɔku ɔn kpɔn odan bo wa nɔ. Yao, emyɔ, e wa
odan nɔ.



Kɔku va site gbelokpo, bo
va yi bokɔnɔ de, bo tun :

« Bokɔnɔ, mɔ kpo Yao kpo we
kplan odan kpɔkpɔ, mί bo va
hun odanwaxwe oo. Yao, e wa
odan nɔ. Mɔ, ko ɔn kpɔn odan
bo wa nɔ. Mί na fli εye Yaotɔn
do jiye, na ma do wa odan. »

Bokɔnɔ tun : « E nyɔ. Ko na wasi onu do esin me na we. Esin la we myɔ kpo Yao na nu, na eye Yaotɔn na do fli do jiwe. Yao ni nu esin la, eye xeni le tame ni-i, zeteye na ci esin la me. Hwemenu, na myɔ sɔ nu, eye laye zeteye ba dye lanme na we. »




Ye wasi do mɔ la pepepe. Yao nu esin la bo drɔn. Kɔku bo sɔ nu. Ye bo sɔn.

Azanye yi e ji nɔ gbɔɔn, Yao bo mɔ va je dɔkun nɔ. E mɔ va kɔn odanwavi, bo va de nyɔnu, bo va wa onu nywenyweye. Kɔku mɔ va je aya hugan le na e le sa. Omɔ owe ni do do odanme, e mɔ va sɔ sa. Odanwavi owe ni le esi, ye sɔn.

E va trɔ vayi bokɔnɔ kɔn. Bokɔnɔ lɔ ni-i tun : « Ko lɔ na we gbɔxwe wasi na we, tun : na ko wasi na we, e nyi nyɔna deye we na nyi Yaotɔn swe, alo aya we Yao na va du swe, e me la zeteye we na va sin jiwe. »



E yi ogbe, bo gbɔjwε, bo
sin xwegbe. Xwegbe e le, e
vayi tu odanwaxwe etɔn,
gbɔjwε sɔ nyikɔ Tre Kpɔn
Mawu. Na emεɔ kɔn-ε, e nɔ
tun : « Tre kpɔn Mawu. »



Mí va kan-ε se gbedokpo tun : « Ele jɔ na mì do sɔ
nyikɔ ? »

Ble wε, e va tin oxo la zeteye gɔnmε na mí, bo va
tun : « Na e do nyɔ, vivisise mε, vivesise mε, gbeto ɔo na tre
kpɔn Mawu na Mawu we ogan a xo na mì. »

Ko jε ble, ko tre.

AMOUSSOU Jean de Dieu wε to asen xe